

# مناظر القرآن حکیم

منتخب نصاہب (درس ۲۶)

ڈاکٹر اسرار احمد

## امُّ الْمُسَبِّحَاتِ : سورة الحمد (۱۸)

نحمدہ و نصلی علی رَسُولِہِ الکریم ..... اما بعد:

اعوذ بالله من الشیطان الرجيم - بسْمِ اللَّهِ الرَّحْمَنِ الرَّحِيمِ  
 ﴿ وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذِرَّتِهِمَا النُّبُوَّةَ وَالْكِتَابَ فِيهِمْ  
 مُهَتَّدٍ وَكَثِيرٌ مِّنْهُمْ فَسَقُونَ ﴾ ثُمَّ قَفَّيْنَا عَلَى أَثْرِهِمْ بِرْسُلِنَا وَقَفَّيْنَا بِعِيسَى  
 ابْنِ مُرْيَمَ وَأَتَيْنَاهُ الْإِنْجِيلَ وَجَعَلْنَا فِي قُلُوبِ الَّذِينَ آتَيْنَا رَأْفَةً وَرَحْمَةً  
 وَرَهْبَانِيَّةً ابْتَدَعُوهُمْ مَا كَتَبْنَا عَلَيْهِمْ إِلَّا ابْتَغَاءَ رَضْوَانَ اللَّهِ فَمَا رَأَوْهَا حَقَّ  
 رَعَايَتِهَا - فَاتَّيْنَا الَّذِينَ آمَنُوا مِنْهُمْ أَجْرَهُمْ وَكَثِيرٌ مِّنْهُمْ فَسَقُونَ ﴾ يَا أَيُّهَا  
 الَّذِينَ آمَنُوا تَقُوا اللَّهَ وَآمِنُوا بِرَسُولِهِ يُوَتَّكُمْ كُفْلَيْنِ مِنْ رَحْمَتِهِ وَيُجَعَّلَ لَكُمْ  
 نُورًا تَمْشُونَ بِهِ وَيَغْفِرُ لَكُمْ ﴿ وَاللَّهُ غَفُورٌ رَّحِيمٌ ﴾ لَنَّلَا يَعْلَمُ أهْلُ الْكِتَابَ أَلَا  
 يَقْدِرُونَ عَلَى شَيْءٍ مِّنْ فَضْلِ اللَّهِ وَأَنَّ الْفَضْلَ بِيَدِ اللَّهِ يُوَتِّيْهُ مَنْ يَشَاءُ  
 وَاللَّهُ ذُو الْفَضْلِ الْعَظِيمِ ﴾ ..... صدق اللَّهُ العظيم

بچھلی نشست میں ہم نے سورۃ الحمد کی پچیس آیات پر ایک تگاہ بازگشت ڈالنے  
 کے بعد جھیسوں آیت پر کسی قد تفصیل سے گفتگو کی تھی۔ اس آیے مبارکہ میں ایک اہم

بات پر جو اگر چہ ضمی طور پر وارد ہوئی ہے لیکن نہایت گہری علمی اہمیت کی حامل ہے  
ہماری گفتگو جاری تھی۔

حضرت ابراہیم ﷺ کے بعد ”نبوت“ اور ”کتاب“ ذرتیت ابراہیم کے ساتھ مخصوص ہے۔ اگرچہ دنیا میں اور علاقے بھی ہیں لیکن تاریخ یہودیت اور تاریخ عیسائیت کے حوالے سے ہمارے پاس ثبوت اسی علاقے کا ہے جسے ہم مشرق و سلطی (Middle East) کہتے ہیں۔ درحقیقت اسلام اور ان دونوں مذاہب (یہودیت اور عیسائیت) کا تعلق اسی علاقے سے ہے۔ قرآن مجید نے بھی حضرت ابراہیم ﷺ سے قبل کے جن رسولوں کا تذکرہ کیا ہے وہ بھی اسی علاقے سے متعلق تھے، یعنی حضرت ہود اور حضرت صالح علیہما السلام۔ اس کے علاوہ پوری دنیا میں دوسرے علاقوں سے خاص طور پر ہندوستان اور چین، جو تہذیب و تمدن کے بہت قدیم مرکز ہیں، قرآن مجید نے صراحت کے ساتھ بحث نہیں کی ہے۔ اور یہ بات بالکل واضح اور منطقی ہے، اس لئے کہ قرآن کریم کے اولین مخاطب یعنی الٰی عرب کے پاس ان کے بارے میں واقفیت نہیں تھی۔ لہذا خواہ تجوہ ان کا تذکرہ کرنا ان کے لئے گویا ایک لایعنی سی بات ہوتی، کیونکہ اس کے لئے انہیں پہلے تاریخ اور جغرافیہ کی تعلیم دی جاتی، پھر ان تمام علاقوں میں بھیج گئے انبویاء و رسول کا تذکرہ کیا جاتا، جبکہ اس کی قطعاً کوئی حاجت نہیں تھی۔ البتہ اس سے جو اشکال سامنے آ رہا ہے جسے ہم نے حل کرنا ہے وہ یہ ہے کہ ایک طرف تو قرآن کہتا ہے: «وَكُنْ مِّنْ قَرِيبَةٍ لَا خَلَّا فِيهَا نَذِيرٌ» اور ہر بستی میں ایک خبردار کرنے والا (نبی یا رسول) گزر رہے، اور: «وَلَكُلُّ قَوْمٍ هَادِي» اور ہر قوم کے لئے ایک راہنمہ (گزرا) ہے۔ جبکہ دوسری طرف یہ حقیقت سامنے آ رہی ہے کہ کم از کم گزشتہ ساز ہے چار ہزار برس کے دوران تو صرف ذرتیت ابراہیمی ہی میں کتاب اور نبوت رہی۔

ان دونوں الفاظ ”ہادی اور نذیر“ پر غور کرتے ہوئے یہ بات ملاحظ خاطر رہی  
چاہئے کہ ہر لفظ کے کچھ مفسرات ہوتے ہیں، اس کی اپنی ایک connotation

ہوتی ہے۔ لفظ ”ہلو“ یا ”ہادی“ (ہدایت دینے والا) ایک عام لفظ ہے۔ اسی طریقے سے ”نذیر“ (خبردار کرنے والا) بھی ایک عام لفظ ہے۔ یہ دونوں لفظ ایسے شخص کے لئے بھی استعمال ہو سکتے ہیں جو حقائق سے آشنا ہو جائے چاہے وہ از خود ہی آشنا ہوا ہو۔ قرآن مجید میں اس کی ایک بڑی اہم مثال موجود ہے۔ اور وہ اس اعتبار سے بڑی اہمیت کی حامل ہے کہ اگر اس کا تذکرہ اتنی وضاحت و صراحت کے ساتھ نہ ہوتا تو یہ اہم مضمون ہم پر منکشف ہی نہ ہو پاتا۔ اور وہ مثال ہے حضرت لقمان کی۔ آپ نہ نبی تھے نہ رسول تھے اور نہ ہی ان کے بارے میں کسی نبی یا رسول کے امتی ہونے کا کوئی ثبوت ہے۔ وہ بس ایک سلیم الفطرت، سلیم العقل انسان تھے۔ اس سلیم الفطرت انسان نے اپنی عقل سلیم کی راہنمائی میں غور و فکر اور سوچ بچار کے ذریعے ان تعلیمات تک رسائی حاصل کر لی جو قرآن مجید کی بنیادی تعلیمات ہیں، یعنی توحید اور معاد۔ اب تیسری چیز جو رہ جاتی ہے وہ نیکی اور بدی کا امتیاز ہے۔ اس کی تمیز اور اس کا شعور بھی اللہ تعالیٰ نے ہر انسان میں ودیعت کر دیا ہے۔ نبوت اور کتاب درحقیقت ہدایت خداوندی کی معین شکلیں ہیں، لیکن ہدایت خداوندی اور انداز اصراف نبوت اور کتاب کے ساتھ وابستہ نہیں ہے بلکہ ایک حکیم اور دانا انسان بھی ایسا ہو سکتا ہے کہ وہ اپنے غورو و فکر کے نتیجے میں ان حقائق تک پہنچا ہو اور اپنے ان حقائق اور اپنی علمی اور عقلی یافت کے حوالے سے لوگوں کو خبردار کر رہا ہو۔ نیکی کی تلقین کر رہا ہو۔ جیسے سورۃ لقمان میں حضرت لقمان کا قول نقل ہوا ہے: ﴿يَبْنِي أَقِمِ الصَّلَاةَ وَأَمْرُ بِالْمَعْرُوفِ وَنَهِيْ عَنِ الْمُنْكَرِ وَاصْبِرْ عَلَى مَا أَصَابَكَ﴾ (آیت ۷۱) اے میرے بیٹے! نماز قائم کر، نیکی کا حکم دے اور برائی سے منع کر، اور تجھ پر جو بھی مصیبت پڑے اس پر صبر کر۔ تو یہاں انداز اخترت بھی ہے، توحید کی تلقین بھی ہے اور شرک کی نہ ملت بھی۔ اس سورۃ مبارکہ میں شرک کی نہ ملت میں حضرت لقمان کا قول ہے:

﴿يَبْنِي لَا تُشْرِكُ بِاللَّهِ إِنَّ الشِّرْكَ لَظُلْمٌ عَظِيمٌ﴾

”اے میرے بیٹے! اللہ کے ساتھ کسی کو شریک نہ کھہرا! یقیناً شرک بہت بڑا ظلم ہے۔“

تو گویا یہ تمام بنیادی حقائق نبوت اور کتاب کے بغیر بھی نوع انسانی کی رسائی میں ہیں، بشرطیکہ اس حوالے سے صحیح فکر کے نتیجے میں مختلف حکماء کی توحید تک رسائی ہو جائے، وہ پہچان لیں کہ بس حیاتِ دُنیوی سے پوری تکمیل نہیں ہو رہی، ذہنِ مطمئن نہیں ہو رہا، بلکہ کوئی اور زندگی ہوئی چاہئے اور یہ ہو کر رہے گی۔ اور پھر اس حوالے سے انہوں نے انذار آخترت بھی کیا ہو۔ تو یہ ”انذار“ اور ”ہدایت“ عام الفاظ ہیں۔ پوری دنیا میں اللہ تعالیٰ نے اس قسم کے ہادی اور مُنذِر اٹھائے ہیں۔ ضروری نہیں کہ وہ نبی ہوں، لیکن کتاب درحقیقت شریعت سے عبارت ہے، یعنی ایک واضح ہدایت کہ یہ کرو، یہ نہ کرو، یہ حرام ہے اور یہ تمہارے لئے واجب اور فرض ہے۔ یہ چیز درحقیقت ذریتِ ابراہیم پر اللہ تعالیٰ کا خصوصی فضل و کرم ہے جس کے لئے قرآن مجید میں ایک آیت بھی موجود ہے کہ ﴿إِنَّمَا جَاءَكُوكَ لِلنَّاسِ إِمَامًا﴾ ”یقیناً میں آپ کو لوگوں کے لئے امام بنانے لگا ہوں“۔

اما ملت کا مقام جو حضرت ابراہیم ﷺ نو عطا ہوا ہے، درحقیقت اسی کا یہ ایک مظہر ہے کہ ”نبوت“ اور ”کتاب“ جو ہدایت خداوندی کی ایک معین شکل ہے، نسل ابراہیم کے لئے مخصوص کردی گئی ہے۔ نسل ابراہیم کی ایک شاخ وہ ہے جو حضراتِ الحق اور یعقوب علیہما السلام سے چلی اور زیادہ تفاصیل ہمیں انہی کی معلوم ہیں۔ دوسری شاخ حضرت اسماعیل ﷺ سے چلی اور ان میں نبی اکرم ﷺ کی بعثت ہوئی۔ تیسرا شاخ حضرت قتورہ سے چلی جو حضرت ابراہیم ﷺ کی تیسری بیوی ہیں۔ ان کے کمی بیٹے تھے۔ ہم ان میں سے صرف ایک سے واقف ہیں جن کی نسل قومِ مدین یا مدین کہلانی ہے، جن میں حضرت شعیب ﷺ بھیجے گئے۔ لیکن ان کی اولاد کہاں کھیلی ہے، اس کا ہمیں کوئی پختہ علم نہیں۔ جیسے میں عرض کر چکا ہوں کہ حضرت اسحاق ﷺ کے دوسرے بیٹے حضرت عیسیٰ یا عیسوی کے بارے میں ہم نہیں جانتے کہ وہ کہاں گئے۔ نسل تو وہ بھی ابراہیم ہی کی ہوگی۔ اس نسل میں بھی کوئی نبی آئے ہوں گے۔ ہو سکتا ہے وہ دور دراز کے علاقوں میں جا کر آباد ہو گئے ہوں۔ لیکن بہر حال نبوت اور کتاب کی شکل اگر

ہے تو وہ صرف ذریت ابراہیمی میں ہے۔ باقی عام اخلاقی، ہدایات، عام اخلاقی تعلیمات، کم سے کم توحید کی تلقین اور شرکت کی مذمت، یہ وہ چیزیں ہیں جو اللہ تعالیٰ نے چونکہ عقل سلیم اور فطرت سلیمہ میں ودیعت کر دی ہیں لہذا اس حوالے سے ہر قوم کے اندر کسی نبی یا کسی ہادی یا کسی نذریکا آنا بالکل قرین قیاس ہے اور ان دونوں چیزوں میں کوئی تضاد نہیں۔

یہ آیت مبارکہ ان الفاظ پر ختم ہوتی ہے : ﴿فَإِنْهُمْ مُّهَاجِرُونَ فَسِقُوْنَ﴾ ”پس ان میں ہدایت یافتہ بھی ہیں لیکن ان کی اکثریت فاسقوں پر مشتمل ہے۔ اس سے پہلے فرمایا گیا تھا : ﴿وَجَعَلْنَا فِي ذُرِّيَّتِهِمَا النُّبُوْةَ وَالْكِتَابَ﴾ ”اور ہم نے ان دونوں کی اولاد میں نبوت اور کتاب رکھی“۔ جب تک حضرت ابراہیم صلی اللہ علیہ وسلم نہیں آئے حضرت نوح صلی اللہ علیہ وسلم کی نسل میں نبوت و کتاب رہی۔ بعد ازاں حضرت ابراہیم کے بعد ان کی نسل میں نبوت و کتاب کو مخصوص کر دیا گیا۔ لیکن چاہے وہ ذریت نوٹ ہو یا ذریت ابراہیم، یہ سب کے سب نیک لوگ نہیں تھے۔ ان میں سے کچھ وہ بھی ہوئے جنہوں نے ہدایت اختیار کی ہدایت یافتہ ہوئے جبکہ ان میں سے بہت سے وہ ہیں کہ جنہوں نے اس راستے کو چھوڑا، اس سے اعراض و اخراج کیا، بدعاں اور طرح طرح کی گمراہیوں میں بنتا ہوئے اور مشرکانہ اوہام میں بنتا ہو گئے۔ بہر حال ان میں سے کچھ لوگ ایسے بھی تھے کہ جو ہدایت پر تھے، لیکن ان میں سے بہت سے فاسق اور نافرمان ہیں، وہ اللہ کی ہدایت سے منہ موڑ کر فشق و نجور میں بنتا ہو گئے۔

### حضرت ابراہیم کے بعد سلسلہ ارسالی رسول

اس حصے کا اصل مضمون اس دوسری آیت میں آ رہا ہے۔ فرمایا : ﴿أَلَمْ قَيَّدَنَا عَلَى أَثَارِهِمْ بِرُسُلِنَا﴾ ”پھر ہم نے ان کے نوش قدم پر اپنے بہت سے رسولوں کو اٹھایا“۔ کیونچی حضرات نوح ابراہیم علیہما السلام اور ان کے جو صالح پیر و تھے ان کے نقش قدم پر بہت سے رسولوں کو بھیجا گیا۔ ”نقش“ کا مطلب ہے کسی شے کے پیچھے لگنا، کسی کی پیروی کرنا۔ اس ”نقش“ مادہ سے اردو میں بھی ایک لفظ بنتا ہے ”قاوی“ (جمع

قوافی)۔ یہ لفظ شعر کے پیچے آتا ہے جس کے حوالے سے اشعار میں ایک روہم قائم ہوتا ہے، یکسا نیت پیدا ہوتی ہے۔ یہ لفظ ”قَفَّيْنَا“، قرآن مجید میں چار مرتبہ آیا ہے جن میں سے دو مقامات تو یہی ہیں۔ اس مادے سے صرف ایک جگہ یہ لفظ اس طرح آیا ہے: ﴿وَلَا تُقْنِفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُوَادَ كُلُّ أُولَئِكَ كَانَ عَنْهُ مَسْنُوا لَيْلًا﴾ (بنی اسرائیل) اور اس چیز کے پیچے مت پڑو جس کے بارے میں تمہیں علم نہیں ہے۔ یقیناً ساعت، بصارت اور عقل ان تمام چیزوں کے بارے میں بازپرس ہوگی۔ ”وَلَا تُقْنِفُ“ کا مطلب ہے مت پیچے لگو، مت پیچے پڑو ان چیزوں کے جن کے لئے تمہارے پاس کوئی واضح علم نہیں ہے۔ ہم نے تمہیں ساعت، بصارت اور عقل کی جو صلاحیتیں دی ہیں اس لئے دی ہیں کہ ان کی رہنمائی کو اختیار کرو۔ غور و فکر کرو، سوچ بچار کرو۔ پھر دوسری چیز ہدایت ہے جس کے لئے یہ وحی کا سلسلہ ہے۔ لیکن اس سے ہٹ کر طرح طرح کے اوہام ہیں جیسے ستارہ شناسی اور دست شناسی ہے۔ یہ چیزیں ہمارے ہاں ”occult sciences“ کے نام سے مشہور ہیں۔ اسی طرح ہمارے ہاں علم الاعداد (سائنس آف نمبرز) ہے۔ اگرچہ ان سب کو سائنس کا نام دے دیا گیا ہے لیکن ان کو occult sciences کہتے ہیں۔ قرآن کی رہنمائی یہ ہے کہ ان کے پیچے نہ پڑو۔ درحقیقت سمع و بصراً اور عقل کی جو صلاحیتیں دی گئی ہیں یہ ان کی ناقدری ہے کہ انسان ان چیزوں کی پیروی کرے، ان کے پیچے پڑے۔

### حضرت علیؑ اور ان کے تبعین کا تذکرہ

آگے فرمایا: ﴿وَقَدَّيْنَا بِعَيْسَى ابْنِ مَرْيَمَ وَاتَّبَيْنَهُ الْأَنْجِيلُ﴾ اور پھر ہم نے ان کے پیچے اٹھایا مریم کے بیٹے عیسیٰ کو اور اسے ہم نے عطا کی انجیل۔ نبوت کے ساتھ کتاب کا ایک خاص ربط ہے۔ حضرت موسیٰ ﷺ کو تورات عطا کی گئی اور ان کے بعد جو بہت سے انبیاء بنی اسرائیل ہیں ان کو بہت سے صحیفے دیے گئے۔ خاص طور پر ایک صحیفہ ”زبور“ کے نام سے مشہور ہے جو حضرت داؤد ﷺ کو دیا گیا۔ پھر حضرت عیسیٰ ﷺ کو انجیل کے ساتھ مبسوٹ کیا گیا۔ آگے فرمایا گیا: ﴿وَجَعَلْنَا فِي قُلُوبِ الَّذِينَ

اتبُعُوا رَأْفَةَ وَرَحْمَةً ) ” اور جن لوگوں نے اس کی پیروی کی ( یعنی حضرت علیؑ کی ) ان کے دلوں میں ہم نے رافت اور رحمت پیدا کر دی ”۔ ” رافت ” اور ” رحمت ” تقریباً متادف الفاظ ہیں ۔ بہت سے الفاظ ایسے ہوتے ہیں کہ جو متادفات کے طور پر مستعمل ہوتے ہیں، لیکن ظاہر بات ہے کہ دو الگ الگ الفاظ کے دو مفہوم یقیناً ہوتے ہیں اور جب وہ بیک وقت سامنے آتے ہیں تو پھر غور کرنا پڑتا ہے کہ ان کے مابین فرق کیا ہے، ورنہ وہ ایک دوسرے کی جگہ بھی استعمال ہو جاتے ہیں ۔ جیسا کہ ” ایمان ” اور ” اسلام ” متادف بھی ہیں ( ہمارے منتخب نصاب میں یہ الفاظ بار بار استعمال ہوئے ہیں ) لیکن ان کا اپنا علیحدہ مفہوم بھی ہے ۔ اسی طرح جہاد و قالب نبوت و رسالت اور نبی و رسول تقریباً متادف بھی ہیں لیکن ان کا علیحدہ علیحدہ مفہوم اور مضمون بھی ہے ۔ اس کے بارے میں اصول یہ بیان کیا گیا ہے کہ ” إِذَا تَفَرَّقَا اجْتَمَعَا وَإِذَا اجْتَمَعَا تَفَرَّقَا ” کہ جب یہ جوڑوں کے الفاظ علیحدہ علیحدہ آتے ہیں تو مفہوم تقریباً ایک ہی ہوتا ہے، لیکن جہاں دونوں ایک ساتھ آ جائیں گے تو وہاں یقیناً کوئی نہ کوئی فرق ہو گا جس کو ظاہر کرنا مقصود ہے ۔ یہاں پر بھی رافت اور رحمت جوڑا بن کر آئے ہیں ۔ ان دونوں میں نسبت یہ ہے کہ رافت اس کیفیت کا نام ہے جس کے تحت کسی کے دکھ اور درد کو انسان اپنے دل میں محسوس کرتا ہے ۔ اس کے لئے فارسی کا لفظ ” ہمدردی ”، مستعمل ہے جو اس مفہوم کو بہت خوبصورتی سے ادا کرتا ہے ۔ جیسے ایک جماعت کے لوگ ہم جماعت اور ایک زمانے کے لوگ ہم عصر کھلاتے ہیں اسی طرح ہمدرد کا مطلب ہے جن کا درد با ہم مشترک ہے یعنی ایک دوسرے کے درد کو محسوس کرنے والے لوگ ہمدرد ہیں ۔ جیسے کسی شاعر نے کہا:

خیز چلے کسی پر ٹرتے ہیں ہم امیر  
سارے جہاں کا درد ہمارے جگہ میں ہے !

اس ہمدردی کے مادے کو ایک حدیث میں رفق سے تعبیر کیا گیا ہے ۔ ارشاد نبویؐ ہے: ( مَنْ يُحَرِّمِ الرِّفْقَ فَقَدْ حَرَمَ الْخَيْرَ مَكَّلَةً ) ” جو شخص دل کی نرمی سے محروم کر دیا گیا وہ گل کے گل خیر سے محروم ہو گیا ۔ ” یعنی کنمور دل، سخت دل انسان خیر سے بالکل

محروم ہو جاتا ہے۔ اسی طرح رقیق القلب اور شفیق کے الفاظ بھی استعمال ہوتے ہیں۔ آپ کا مشفق وہ ہے جسے آپ کے بارے میں اندیشے رہیں کہ آپ کو کہیں کوئی گزندنہ پہنچ جائے، کوئی تکلیف نہ پہنچ جائے، کوئی نقصان نہ پہنچ جائے۔ یہ شفقت ہے۔ والدین کی شفقت بھی ہے کہ انہیں ہر وقت یہ فکر دامن گیر رہتی ہے کہ اولاد کو کہیں کوئی نقصان نہ ہو، کوئی گزندنہ پہنچ۔ ان تمام کیفیات کے لئے ”رأفت“ درحقیقت ایک جامع عنوان ہے۔ یہ دل کی وہ کیفیت ہے کہ جس میں کسی کے دکھ درد کو انسان خود اپنے باطن میں محسوس کر سکے۔ اس کا نتیجہ لکھتا ہے ”رحمت“ کی صورت میں۔ رحمت یہ ہے کہ اب آپ اس کے درد کو بانٹنے کی کوشش کریں، اس کے ازالے کی کوشش کریں، اس کی تکلیف کو رفع کرنے کی کوشش کریں۔ تو رحمت گویا اس کا نتیجہ ہے۔ رأفت اور رحمت اب جوڑے کی شکل میں آئے ہیں اور یہیک وقت دونوں الفاظ آئے ہیں تو ان میں یہ نسبت ہے۔ یہ الفاظ یا تو اللہ کے لئے آتے ہیں، جیسے رَوْفُ اور رَحِيمُ، یعنی نہایت شفیق، نہایت مہربان اور نہایت رحم فرمانے والا۔ یا پھر یہ حضور ﷺ کے لئے سورۃ التوبۃ کی آخری سے چھپی آیت میں آئے ہیں: ﴿بِالْمُؤْمِنِينَ رَءُوفٌ رَّحِيمٌ﴾، ﴿آپ ﷺ میں مُؤْمِنُوں کے حق میں نہایت شفیق اور نہایت رحیم ہیں﴾۔ حضرت مسیح ﷺ کے پیروکاروں کے لئے بھی یہ الفاظ آئے ہیں۔ اس لئے کہ ان کے دلوں میں ایک خاص رقیق قلبی تھی۔ اسی طرح صحابہ کرام ﷺ میں سے حضور ﷺ اور حضرت ابو بکر ؓ کے مابین یہ وصف بہت ہی مشترک تھا۔ اس اعتبار سے حضرت ابو بکر ؓ حضور ﷺ کی شخصیت کا ایک کامل پرتو تھے۔ یہ ہے رأفت اور رحمت۔

### رہبانیت کی اصل حقیقت

اس کے بعد فرمایا: ﴿وَرَهْبَانِيَةً أُبْتَدَعُوهَا مَا كَتَبْنَا عَلَيْهِمْ﴾، ”اور رہبانیت کی بدعت خود انہوں نے ایجاد کی تھی، ہم نے اسے ان پر لازم نہیں کیا تھا“۔ اس رأفت اور رحمت کا ایک نتیجہ یہ لکلا کہ جب یہ چیز حدہ اعتدال سے تجاوز کر گئی تو اس نے رہبانیت کی شکل اختیار کر لی۔

آگے بڑھنے سے پہلے یہ سمجھ لجئے کہ لفظ "رہبانیت" اصل میں کیا ہے۔ عام طور پر ہم رہبانیت کا لفظ استعمال کرتے ہیں۔ لفظ دونوں درست ہیں لیکن یہاں رہبانیت ہے، رہبانیت نہیں ہے۔ رہب کہتے ہیں خوف کو۔ چنانچہ قرآن مجید میں ہے: «(وَإِنَّمَا فَارْهَبُونَ [۱] (البقرة) "پس مجھ سے ڈراؤ"۔ اسی طرح ایک اور جگہ ارشاد ہے: ﴿وَأَعِدُّوا لَهُمْ مَا أُسْتَطِعُمْ مِنْ قُوَّةٍ وَمِنْ رِيَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ﴾ (الانفال: ۷۰) (مسلمانو!) اپنے دشمنوں کے لئے اپنے پاس حتی الامکان طاقت اور بندھے ہوئے گھوڑے (یعنی وقت کے تقاضوں کے مطابق جدید ترین السلاح تیار رکھو) تاکہ تم ڈراؤ (خوف زدہ کرو) اپنے دشمنوں کو بھی اور اللہ کے دشمنوں کو بھی۔ تو "رہب" کا مطلب ہے خوف۔ رہب سے "ر" کے زبر کے ساتھ رہبان بتتا ہے۔ جیسے رحم سے رحمان۔ یہ فعلان کے وزن پرمبالغہ کا صیغہ ہے کہ جب کوئی وصف بہت ہی یہجانی کیفیت میں ہو، طوفانی انداز کا ہو، ٹھائیں مارتے ہوئے سمندر کی طرح ہو۔ اسی طرح کی رحمت "رحمان" کے لفظ میں ظاہر ہوتی ہیں۔ تو رہبان سے مراد وہ شخص ہے جس کے اندر بہت ہی زیادہ خشیت الہی ہو، اللہ کا خوف، آخرت کی باز پُرس کا خوف انتہائی شدت اختیار کر جائے۔ یعنی بہت زیادہ خوف زدہ، بہت زیادہ ڈرنے والا۔ اور "رہبانیت" اس کیفیت کا نام ہے۔ اور اس سے جو ایک نظام وجود میں آتا ہے اس کے لئے گویا کہ یہ بطور اسم علم ہے۔ جبکہ رہب سے اسم فاعل "راہب" ہے اور اس کی جمع "ر" کے پیش کے ساتھ "رہبان" ہے۔ اس سے رہبانیت بنا ہے جس کا مطلب ہے راہبوں کا طریقہ راہبوں کا مسلک، راہبوں کا انداز۔ تو "رہبانیت" اور "رہبانیت" کے اس فرق کو نوٹ کر لیں۔ فرمایا گیا: «(وَرَهْبَانِيَّةٌ إِبْتَدَأُوهَا)﴾ "اور رہبانیت کی بدعت انہوں نے خود اختیار کر لی۔" اس سے مراد کیا ہے؟ درحقیقت دنیا میں یہ ایک نظام ہے کہ انسان جہاد اور قتال کے راستے سے ہٹ کر کوئی راستہ نکالے اور شیطان انسان کی تمام تر توجہ کو صرف ذاتی اصلاح کے اوپر مركوز کر دے اور اس میں اس درجے تشدید ہو جائے کہ انسان اپنی نفس

کشی پر آمادہ ہو جائے۔

دیکھئے ایک تو ہے ضبط نفس (self control)۔ یہ تو مطلوب ہے، اس کے بغیر تو ظاہر بات ہے کہ انسان بھلائی اور نیکی کا کوئی کام کر ہی نہیں سکتا۔ تقویٰ نام ہی اسی کا ہے کہ پہلے انسان کو اپنے نفس کے اوپر کنٹرول حاصل ہو اور پھر وہ اسے اللہ کے سامنے جھکا دے۔ تو تقویٰ اور ضبط نفس گویا کہ تقریباً مترا دف الفاظ ہیں۔ لیکن ایک لفظ ہے ”نفس کشی“۔ نفس کشی یہ ہے کہ انسان کے اندر جب یہ جذبہ ایک حد اعتدال سے تجاوز کر جائے تو پھر وہ اپنے آپ کو اذیتیں پہنچاتا ہے، اپنے نفس کو اس کی کوئی بھی مرغوب شے فرما ہم نہیں کرتا، ہر طرح سے اس کے تقاضوں کو چل ڈالتا ہے۔ انگریزی میں ”self annihilation“ کا لفظ اس کی بہترین تعبیر ہے۔ یعنی انسان نفس کشی میں اتنا مبالغہ کرے اتنا تعقیٰ کرے کہ جس کی نفس قرآن مجید میں بھی آئی ہے۔ فرمایا گیا ہے: ﴿قُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادَهِ وَالظَّبَابَ مِنَ الرِّزْقِ﴾ (الاعراف: ۳۲) ”(اے نبی! ) ان سے کہنے کہ کس نے حرام کی ہیں زینت کی وہ چیزیں جو اللہ تعالیٰ نے اپنے بندوں کے لئے پیدا کی ہیں، اور پاکیزہ چیزیں رزق میں سے؟“ بلکہ صحیح طرز عمل یہ ہے کہ ان چیزوں کو جائز راستے سے حاصل کرو جائز راستے سے اچھا کھاؤ، اچھا پہنؤ۔ اسی طرح ادائے حقوق کا معاملہ ہے۔ اللہ کا جو حق ہے وہ ادا کرو، اپنے پڑوی کا حق ادا کرو، رشتہ داروں کا حق ادا کرو۔ اسی طرح سائلین اور محرومین کا حق ادا کرو۔ جیسے فرمایا گیا ہے: ﴿وَفِي أَمْوَالِهِمْ حَقٌّ لِّلْسَائِلِ وَالْمُحْرُومِ﴾ (الذریت) ”اور ان کے مالوں میں سائلوں اور محرومین کا حق ہے۔“ حقوق کے معاملے میں دین کا تصور تو یہ ہے کہ حضور ﷺ نے فرمایا: (وَإِنَّ لِنَفْسِكَ عَلَيْكَ حَقًا) ”اور یقیناً تمہارے نفس کا بھی تم پر حق ہے۔“ اس کو بھی اس کا حق پہنچاؤ۔ اس کی جو بھی ضروریات زندگی اور تقاضے ہیں، اللہ تعالیٰ نے جسم کے اندر جو داعیات رکھ دیے ہیں ان تمام تقاضوں اور داعیات کو جائز راستے سے پورا کرو۔

در اصل جب نیکی کا جذبہ حد اعتدال سے تجاوز کر جاتا ہے، اس میں مبالغہ، تعقیٰ

اور گہرائی پیدا ہو جاتی ہے تو پھر یہ ایک عجیب شکل اختیار کرتا ہے۔ پھر انسان اپنے نفس کو اُس کے جائز حقوق بھی دینے کے لئے تیار نہیں ہوتا، بلکہ اُس پر قدغیں لگاتا ہے۔ ہر طرح کی معاشرتی آسائشوں سے اپنے آپ کو محروم کر کے اور معاشرے سے کٹ کر ڈو رجنگلوں میں پھاڑوں کی غاروں میں اور چوٹیوں پر بیٹھ جاتا ہے۔ پھر ایسا بھی ہوتا ہے کہ ایک شخص بر قافی چوٹیوں پر نگہ بدن کھڑا سردی کو جھیل رہا ہے تاکہ وہ اپنے نفس کو کچلے۔ یہ ہے درحقیقت وہ رہبانیت کہ جس کی طرف کچھ لوگ مائل ہو گئے۔ یہ لوگ اپنی نیکی اور نیک دلی سے اس راستے کی طرف گئے، لیکن شیطان نے ان کے رخ کو موڑ دیا، انہیں divert کر دیا۔ شیطان نے انہیں غلط پٹی پڑھائی کہ بجائے اس کے کہ معاشرے میں رہ کر باطل کے ساتھ مقابلہ کرو، ظلم کا استیصال کرو بدی کو ختم کرنے کی کوشش کرو، تم معاشرے سے ہی کٹ جاؤ اور جا کر کہیں جنگلوں، غاروں اور پھاڑوں کی چوٹیوں پر بسیرا کرو اور بس اسی نفس کشی (self annihilation) کے اندر اپنی پوری زندگی بتادو۔ یہ راستہ درحقیقت رہبانیت ہے، جس کے بارے میں اسلام میں شدت سے نظر آتی ہے۔

### ضبط نفس کا اسلامی تصور

مند احمد بن حبیل میں حضور ﷺ کی ایک حدیث ہے: ((لَا رَهْبَانِيَّةَ فِي الْإِسْلَامِ)) ”اسلام میں کوئی رہبانیت نہیں“۔ اسی طرح غالباً مند احمد عی کی ایک روایت ہے کہ حضور اکرم ﷺ نے فرمایا: ((رَهْبَانِيَّةُ هَذِهِ الْأَمَّةِ الْجَهَادُ فِي سَبِيلِ اللَّهِ)) ”اس امت کی رہبانیت جہاد فی سبیل اللہ ہے“۔ یہ حضور ﷺ کا نہایت حکیمانہ قول ہے۔ اس سے زیادہ حکیمانہ بات نہیں ہو سکتی، کہ تم اپنے نفس کو تکلیفیں پہنچانا چاہ رہے ہو، یہی تکلیفیں جہاد فی سبیل اللہ میں بھی تو ہیں۔ جب تم غاروں میں بیٹھ کر اپنے نفس کو تکلیفیں پہنچاؤ گے تو اس سے اگر کوئی فائدہ پہنچے گا بھی تو صرف تمہاری اپنی ذات کو پہنچے گا۔ اگرچہ اس میں بہت سے خطرات بھی ہیں جو بہت زیادہ خوفناک تنازع پیدا کر سکتے ہیں، لیکن بالفرض اگر ثابت پہلو ہی سامنے رکھا جائے تو اس سے صرف تمہاری ذات کو

ہی فائدہ پہنچ رہا ہے۔ یہی تکلیفیں تم اپنے نفس کو جہاد فی سبیل اللہ میں پہنچاؤ۔ وہاں جا کر بھوک بھی ستائی ہے۔ ایسا وقت بھی آتا ہے جیسا کہ غزوہ تبوک میں ہوا ہے کہ تمین تمین مجاہدین کے لئے چوبیں گھنٹے کاراشن صرف ایک بھجور ہے۔ اب اس سے زیادہ نفس کشی اور کیا ہوگی۔ لیکن یہ نفس کشی اس راستے میں ہے کہ جس سے دین کا غلبہ ہوگا، نظامِ عدل و قسط قائم ہوگا۔ اس سے بحیثیتِ مجموعی کروڑوں انسان ظلم، جبر و استبداد اور استھصال کے پھنڈوں سے نجات پائیں گے۔ ان کے لئے پھر ممکن ہوگا کہ وہ بھی اپنے پروردگار کی طرف کوئی توجہ کریں، اس سے لوگا میں، اس کے ساتھ راتوں کو کھڑے ہو کر مکالمہ اور مخاطبہ کریں، اس کے ساتھ مناجات کریں۔ لیکن یہ تب ہوگا کہ انہیں ظلم کی چکیوں سے نکلا جائے۔ وہ جو کوہبو کے نیل بنے ہوئے ہیں، جو بار برداری کے جانور بن کر رہ گئے ہیں، ان کے لئے کیا ممکن ہے کہ وہ اللہ تعالیٰ سے لوگا میں اور کہیں کوئی اعلیٰ خیال بھی ان کے ذہن میں آ سکے؟ تو نوعِ انسانی کو ان بندھنوں سے آزاد کرانے کے لئے جدوجہد کرو۔ یہ جہاد فی سبیل اللہ ہے۔ اس جہاد فی سبیل اللہ میں بھوک بھی آ جائے گی، بے آرامی بھی آ جائے گی، تکلیفیں بھی آ جائیں گی۔ بجائے اس کے کہ غاروں میں جا کر اپنے نفس کو یہ تکلیفیں پہنچاؤ، وہ سارے مقاصدِ جہاد فی سبیل اللہ میں بھی حاصل ہو جاتے ہیں۔ تو حضور ﷺ نے فرمایا: ((رَهْبَانِيَّةُ هَذِهِ الْأَمَّةِ الْجُهَادُ فِي سَبِيلِ اللَّهِ)) ”اس امت کی رہبانیتِ جہاد فی سبیل اللہ ہے۔“ اور یہی جہاد فی سبیل اللہ ہے جس کا نقطہ عروج (climax) یہ آیت ہے:

»لَقَدْ أَرْسَلْنَا رُسُلًا مُّوْلَى بِالْبُيُونَتِ وَأَنْزَلْنَا مَعَهُمُ الْكِتَابَ وَالْمُبِينَ لِيَقُولُ النَّاسُ بِالْقُسْطِ وَأَنْزَلْنَا الْعَدْدَيْدَ فِيهِ يَكُنْ شَدِيدٌ وَمَنَافِعُ لِلنَّاسِ .....« (الحدید: ۲۵)

”هم نے اپنے رسولوں کو صاف صاف شانیوں اور ہدایات کے ساتھ بھیجا اور ان کے ساتھ کتاب اور میزان نازل کی تاکہ لوگ انصاف پر قائم ہوں۔ اور ہم نے لوہا اتارا جس میں جگ کی قوت ہے اور لوگوں کے لئے منافع بھی ہیں۔“

اپنے نفس کے خلاف مجاہدہ یہ بھی ہے کہ حرام سے اس کو بچا لو۔ فرض کیجئے اندر

سے کسی حرام کی خواہش جنم لے رہی ہے تو اپنے نفس کو اس سے روکو۔ جیسے ایک جگہ فرمایا گیا ہے: ((وَنَهِيَ النَّفْسُ عَنِ الْهُوَى )) (الثُّرْغُت) اور اس نے اپنے نفس کو روکے رکھا (اور اس کی لگائیں کھینچ کر رکھیں) خواہش سے۔ ببشر طیکہ وہ خواہش حرام کے راستے کی ہو۔ لیکن اگر جائز کی خواہش ہے تو اس کے لئے تو فرمایا گیا ہے: ((وَإِنَّ لِنَفْسٍ إِلَيْكَ حَقًّا)) ”یقیناً تمہارے نفس کا بھی تم پر حق ہے۔“ یعنی ادائے حقوق کے اندر یہ بھی شامل ہے کہ اپنے نفس کو اس کا حق ادا کرو۔ زہبائیت میں نہایت تشدد ہوتا ہے۔ بلکہ میں اس کے لئے تعقیل کا لفظ استعمال کرتا ہوں کہ بہت گھرائی میں جانا، چھوٹی چیزوں کے پارے میں بھی، جن کو ہم صغار کہتے ہیں، نہایت حساس ہو جانا اور اپنے اوپر بہت سختی کرنا۔ اس سلسلے میں سنن ابی داؤد میں حضرت انس بن مالک رض سے مردی حدیث نبوی ہے کہ حضور ﷺ نے فرمایا: ((لَا تُشَدِّدُوا عَلَى أَنفُسِكُمْ فَيُشَدَّدَ عَلَيْكُمْ)) ”اپنے اوپر زیادہ تشدد نہ کرو (زیادہ سختی نہ کرو اس نفس کو جائز چیزوں سے تو محروم نہ کرو) ورنہ نتیجہ یہ نکلے گا کہ اللہ تم پر سختی کرے گا (اور یہ سختی تمہارے لئے ناقابل برداشت ہو جائے گی) ((فَإِنَّ قَوْمًا شَدَّدُوا عَلَى أَنفُسِهِمْ فَشَدَّدَ اللَّهُ عَلَيْهِمْ)) ”اس لئے کہ تم سے پہلے بھی ایک قوم ایسی گزری ہے جس نے اپنے اوپر بہت تشدید کیا (نفس کشی کی انتہا کو پہنچ گئے) تو اللہ نے بھی ان پر سختی کی“۔ ((فَتَلَكَّ بَقِيَّاً هُمْ فِي الصَّوَامِعِ وَاللَّدِيَارِ)) ”پس ان کلیساوں، گرجوں اور راہب خانوں میں ان کے بقايا بیٹھے ہوئے ہیں“۔ ان کا جو حشر ہے اس سے اللہ کی پناہ! خود مغربی مورخین نے Christian Monasticism کی جو تاریخ مرتب کی ہے اس میں جس طرح کی تقاضیں سامنے آتی ہیں اس سے روشنگئے کھڑے ہو جاتے ہیں۔ ابتدائی دور میں جن لوگوں نے اس کو ایجاد کیا یقیناً انہوں نے اپنے اوپر بہت تشدید اور سختی کی۔ دراصل کچھ لوگ تو باہم ہوتے ہیں جو اس سختی کو برداشت کر جاتے ہیں، اس کی پابندی کر جاتے ہیں، لیکن پھر ان کے اکثر پیروں اور ان چیزوں کی پابندی نہیں کر پاتے۔ نتیجہ یہ نکلتا ہے کہ بظاہر راہب اور راہبائیں ہیں، غیر شادی شدہ ہیں، لیکن اندر خانے راہب خانوں کے اندر زنا کاری۔

ہو رہی ہے، حرامی اولاد پیدا ہو رہی ہے، ان کے گلے گھونٹے جا رہے ہیں اور راہب خانوں کے تہہ خانوں میں ناجائز اولاد کے قبرستان بن گئے ہیں۔

در اصل انسان جب اپنی فطرت سے کشتی کرتا ہے تو کچھ لوگ تو باہت ہوتے ہیں جو واقعثاً اپنے نفس پر قابو پالیتے ہیں، اسے کچل دیتے ہیں، لیکن اکثریت کا معاملہ ینہیں ہوتا، بلکہ انسان کی فطرت اس کی سرشت اسے پچاڑ دیتی ہے اور پھر انسان جس طرح گندگی کے اندر گرتا ہے اور جس انتہائی پستی تک پہنچتا ہے واقعہ یہ ہے کہ اس کا تذکرہ کرنا بھی بڑا مشکل ہے۔ چنانچہ فرمایا گیا ہے کہ مت کرو اپنے اوپر تشدید۔ یہی وجہ ہے کہ میں نے بار بار آپ کی توجہ اس طرف مبذول کرائی ہے کہ قرآن مجید میں تین مقامات بہت اہم ہیں، جن میں کہاڑ سے بچنے کو کہا گیا ہے۔ ایک جگہ فرمایا گیا ہے:

﴿إِنْ تَجْتَبِيُوا كَيْكَانِرَ مَا تُنْهَوْنَ عَنْهُ نُكْفُرُ عَنْكُمْ سُوَّلَتُكُمْ وَنُدْخِلُكُمْ مُدْخَلًا كَرِيمًا﴾ (النساء)

”اگر تم ان بڑی چیزوں سے جن سے تمہیں روکا جا رہا ہے، احتساب کرلو کہ تو چھوٹی چیزیں ہم خود ہی تم سے دور کر دیں گے اور تمہیں عزت کی جگہ داخل کر دیں گے۔“

عام طور پر جب مذہبی مزانج اور مذہبی ذہنیت بنتی ہے اور ان چھوٹی چھوٹی چیزوں میں تعقی شروع ہوتا ہے تو پھر بسا اوقات صورت وہ پیدا ہو جاتی ہے کہ پھر چھانے جاتے ہیں اور سوچے اونٹ نگلے جاتے ہیں۔ حضرت مسیح ﷺ نے یہود کے علماء پر تنقید کی تھی کہ تمہارا حال یہ ہے کہ پھر چھانتے رہتے ہو اور سوچے اونٹ نگل جاتے ہو۔ چھوٹی چھوٹی چیزوں میں تعقی بھی ہے، تشدید بھی ہے، تکلف بھی ہے اور over emphasis بھی ہے، لیکن بڑی بڑی چیزیں نگلی جارہی ہیں۔

اسی طرح سورۃ الحجم میں فرمایا:

﴿أَلَّذِينَ يَجْتَبِيُونَ كَيْكَانِرَ إِلَيْهِمْ وَالْفَوَاحِشَ إِلَّا اللَّهُمَّ﴾ (آیت ۳۲)

”جو بڑے بڑے گناہوں اور حکلے کھلے فتنج افعال سے پر ہیز کرتے ہیں، الیا یہ کہ کچھ قصور اُن سے سرزد ہو جاتے ہیں۔“

معمولی چیزیں انسان سے سرزد ہو جاتی ہیں۔ ان کے بارے میں زیادہ حساس نہیں ہوتا چاہئے۔ اس لئے کہ اصول یہ دیا گیا ہے کہ: «إِنَّ الْحُسَنَاتِ يُذْهِبُنَ السَّيِّئَاتِ» (ہود: ۱۱۲) ”یقیناً تکیاں چھوٹی چھوٹی برائیوں کا زوال کرتی رہتی ہیں۔“ جیسا کہ حدیث میں آتا ہے کہ انسان وضو کرتے ہوئے اپنا چہرہ دھوتا ہے تو آنکھوں کے گناہ دھل جاتے ہیں۔ یہ صفات ہوتے ہیں۔ فرض کجھے غیر ارادی طور پر کسی ناممکن پر نگاہ پڑ گئی ہے اور اس وقت انسان نے بلا ارادہ کوئی تلذذ (Gratification) بھی محسوس کیا ہے تو اللہ تعالیٰ اس کو معاف فرمائے گا۔ وضو کرتے ہوئے جب آپ آنکھ دھوئیں گے تو اس کی جو کدورت اور کشافت ہے وہ دھل جائے گی۔ ہاں ارادے کے ساتھ یہ معاملہ نہ ہو، ورنہ کہاڑتک معاملہ چلا جائے گا۔

تیسرا مقام سورۃ الشوریٰ کا ہے جس میں فرمایا:

«وَالَّذِينَ يَجْتَنِبُونَ كَثِيرًا إِلَّا مِمَّا فَوَاحَشَ وَإِذَا مَا عَصَبَوْا هُمْ يَغْفِرُونَ»  
”اور جو لوگ بڑے بڑے گناہوں اور کھلے کھلے قیچی افعال سے پریز کرتے ہیں، اور جب بھی وہ غضب ناک ہوتے ہیں تو معاف کر دیتے ہیں۔“

تو تحقیقی طرز عمل یہ ہے کہ ایک تو اپنی پوری توجہ کو اس جدوجہد پر مرکوز کیا جائے کہ دین غالب ہو، نظامِ عدل و قسط قائم ہو، ظلم باطل، استھصال اور جبر کا استیصال کر دیا جائے اور دوسرے خود انسان کہاڑ سے بچا ہوا ہو، تمام بڑے بڑے گناہوں سے اس نے اپنے آپ کو محفوظ کر لیا ہو تو اللہ تعالیٰ صفات کو دھوتے رہتے ہیں۔ جیسے فرمایا گیا ہے: «نُكَفَّرُ عَنْكُمْ سَيِّئَاتُكُمْ» ”ہم تمہاری برائیوں کو تم سے دور کر دیں گے۔“ اور: «إِنَّ الْحُسَنَاتِ يُذْهِبُنَ السَّيِّئَاتِ» کہ انسان کی اچھائیاں اس کی چھوٹی چھوٹی برائیوں کا خود بخود زوال کرتی رہتی ہیں۔ وہ خود بخود حلقتی چلی جاتی ہیں۔

### ضبط نفس اور اسوہ رسول ﷺ

عام طور پر ایک مذہبی مزاج کے اندر جو تشدید اور تعقیق پیدا ہو جاتا ہے حدیث نبوی میں اس کی بہترین مثال موجود ہے۔ بخاری اور مسلم میں حضرت انس بن مالک رض

سے روایت ہے: جَاءَ ثَلَاثَةُ رَهْطٍ إِلَى بَيْوَتِ النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ ”تین اشخاص حضور ﷺ کی ازوں مطہرات کے گھروں میں آئے اور ان سے حضور ﷺ کی نفلی عبادت کے بارے میں سوال کیا۔“ ظاہر بات ہے فرض عبادت تو سب کے نزد یک متفق علیہ ہے! پانچ نمازیں تو سب کو پڑھنی ہیں۔ انہوں نے دریافت کیا کہ حضور ﷺ اور کتنی نمازیں پڑھتے ہیں، یعنی رات کو کتنی دیر تک آپ نوافل ادا کرتے ہیں۔ اسی طرح رمضان مبارک کے روزے تو سب نے رکھنے ہی ہیں، حضور ﷺ نفلی روزے کتنے رکھتے ہیں۔ انہوں نے یہ تحقیق کی۔ ان کے اندر نیکی کا جذبہ بہت تو ادا اور طاقتو رہ کر ابھر آیا تھا تو انہوں نے اندازہ کرنا چاہا کہ حضور ﷺ کا معمول کیا ہے۔ آگے فرماتے ہیں: قَلَّمَا أَخْبُرُوا أَكَانُهُمْ تَقَالُوهَا ”جب انہیں اس کی خبر دی گئی تو انہوں نے اس کو کم تصور کیا۔“ ظاہر بات ہے کہ نہ حضور ﷺ کی زندگی میں کوئی تکلف و قصون تھا اور نہ ازوں مطہرات رضی اللہ عنہم کی طرف سے اس معاملے میں، معاذ اللہ، کوئی مبالغہ آرائی ہو سکتی تھی۔ جو صحیح صورت حال تھی انہوں نے بیان کر دی۔ لیکن ان تین صحابہؓ کے اندازے سے یہ بات بہت کم نکلی۔ وہ سمجھتے تھے حضور ﷺ تو شاید ساری رات بستر سے اپنی کمر لگاتے ہی نہیں ہوں گے۔ لیکن انہیں معلوم ہوا کہ حضور ﷺ تجد اور نوافل پڑھتے ہیں لیکن رات کو استراحت بھی فرماتے ہیں۔ اسی طرح ان کا گمان تھا کہ حضور ﷺ تو روزے کا کبھی ناغہ ہی نہیں کرتے ہوں گے، ہمیشہ روزے رکھتے ہوں گے۔ انہیں بتایا گیا کہ نہیں، ایسا نہیں ہے۔ حضور ﷺ کے روزے رکھنے کا اتنا معمول ہے۔ یہ بات ان کی توقع سے کم تھی۔ راوی فرماتے ہیں: قَالُوا وَلَيْسَ نَعْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ قُدْ غُفْرَ لَهُ مَا تَعْدَهُ مِنْ ذُنُبِهِ وَمَا تَأْخُرَ ”اب انہوں نے (اپنے آپ کو تسلی دینے کے لئے) کہا کہ ہمارا حضور ﷺ سے کیا مقابلہ (ہم اپنے معاملے کو حضور ﷺ کے معاملے پر کہاں قیاس کر سکتے ہیں!) جب کہ ان کے تمام اگلے پچھلے گناہ اللہ نے پہلے ہی معاف کر دیئے ہیں۔“ قَالَ أَحَدُهُمْ أَمَا آنَا فَإِنِّي أُصْلَى الْكَلِيلَ أَبَدًا ”اب ان میں سے ایک نے کہا کہ میں تو اب ہمیشہ رات بھرنماز پڑھوں گا۔

(قطعاً نهیں سوں گا)، ”وقالَ آخَرُ أَنَا أَصُومُ الدَّهْرَ وَلَا أَفْطِرُ“ دوسرے نے کہا میں تو ہمیشہ روزہ رکھا کروں گا، بھی افطار نہیں کروں گا (نا غمہ نہیں کروں گا)، ”وقالَ الْآخَرُ وَأَنَا أَعْتَزُلُ النِّسَاءَ فَلَا أَتَزَوَّجُ أَبَدًا“ تیرے نے کہا کہ میں تو عورتوں سے بالکل علیحدہ رہوں گا اور بھی بھی شادی نہیں کروں گا۔“

فَجَاءَ رَسُولُ اللَّهِ عَلَيْهِ السَّلَامُ فَقَالَ: ”پس رسول اللہ علیہ السلام کے پاس گئے اور فرمایا“۔ یہاں سے معلوم ہو رہا ہے کہ حضور ﷺ کو جوں ہی یہ بات معلوم ہوئی آپ خود ان کے پاس تشریف لے گئے اور فرمایا: ((إِنَّمَا الَّذِينَ قُلْتُمْ كَذَّا وَكَذَّا)) ”کیا آپ ہی وہ لوگ ہیں جنہوں نے یہ یہ بتیں کہی ہیں؟“ ((أَمَّا وَاللَّهُ إِنِّي لَأَخْشَى كُمُّ اللَّهِ وَأَنْقَاعُكُمُّ لَهُ)) ”اللہ کی قسم! میرے اندر تم میں سب سے بڑھ کر اللہ کی خشیت ہے اور میں تم میں سب سے بڑھ کر متqi ہوں“۔ یہ حضور ﷺ کا بہت ہی غیر معمولی انداز ہے۔ پھر آپ نے فرمایا: ((لَكِنِي أَصُومُ وَأَفْطِرُ)) ”لیکن (میرا معمول تو یہ ہے کہ) میں روزہ رکھتا بھی ہوں اور افطار بھی کرتا ہوں (یعنی ناغہ بھی کرتا ہوں)“ ((وَأَصْلِي وَأَرْقُدُ)) ”اور میں رات کو نماز بھی پڑھتا ہوں اور سوتا بھی ہوں“ ((وَأَتَزَوَّجُ النِّسَاءَ)) ”اور میں تو عورتوں سے نکاح کرتا ہوں (متعدد ازواج میرے گھر میں ہیں)“، ((فَمَنْ رَغَبَ عَنْ سُنْتِي فَلَمَّا مِنِي)) ”تو (کان کھول کر سن لو!) جو میری سنت سے اعراض کرے گا (جسے میری سنت پسند نہیں ہے) اس کا مجھ سے کوئی تعلق نہیں“۔ یعنی ہے تو یہ تنکی کا جذبہ جو بڑا مشتعل ہو گیا ہے، بہت ہی قوی ہو کر ابھرا ہے، لیکن جان لو کہ اسے حد اعتدال میں اگر نہ رکھا تو حضور ﷺ کے اسوہ سے اس کا کوئی تعلق نہیں رہے گا۔ آپ کا اسوہ اور سنت تو درحقیقت اس اعتدال پر مبنی ہے کہ نفس کا بھی حق ہے۔ جیسے ایک جگہ آپ نے فرمایا: ((وَإِنَّ لِنَفِيسَكَ عَلَيْكَ حَقًا)) ”اور یقیناً تیرے نفس کا بھی تم پر حق ہے۔“

صحیح بخاری کی روایت ہے کہ حضرت عمر بن العاص رضی اللہ عنہ کے بیٹے حضرت عبد اللہ رضی اللہ عنہ کی شخصیت پر بھی اسی طرح کا زہد کا غالبہ ہو گیا تھا۔ آپ پوری پوری رات نماز پڑھتے تھے اور ہمیشہ روزہ رکھتے تھے۔ وہ روایت کرتے ہیں کہ حضور ﷺ نے مجھے بلا کر

جواب طلبی فرمائی: ((يَا عَبْدَ اللَّهِ الْمُؤْمِنَ أَخْبِرْ أَنَّكَ تَصُومُ النَّهَارَ وَتَقُومُ اللَّيلَ)) ”اے عبد اللہ! مجھے تو یہ بتایا گیا ہے کہ تم ہمیشہ روزہ رکھتے ہو اور پوری رات نماز پڑھتے ہو؟“ اب وہ حضور ﷺ کے سامنے کیسے چھپا کیں۔ عرض کیا: بلی یا رسول اللہ ”حضور! ایسا تو یقینا ہے۔ آپ نے فرمایا: (فَلَا تَفْعَلْ، صُمْ وَأَفْطِرْ وَقُمْ وَنَمْ، فَإِنَّ لِجَسَدِكَ عَلَيْكَ حَقًا وَإِنَّ لِعِيْنِكَ عَلَيْكَ حَقًا وَإِنَّ لِرُوْجَكَ عَلَيْكَ حَقًا وَإِنَّ لِزَوْرَكَ عَلَيْكَ حَقًا) ”ایسا مت کرو! روزہ بھی رکھو اور افطار (ناغہ) بھی کرو رات کو قیام بھی کرو اور آرام بھی کرو۔ یقینا تمہارے جسم کا بھی تم پر حق ہے، تمہاری آنکھوں کا بھی تم پر حق ہے، تمہاری بیوی کا بھی تم پر حق ہے اور تمہارے ملاتا تیوں کا بھی تم پر حق ہے۔“ تمہارے اوپر جو بھی حقوق ہیں ان سب کو ایک اعتدال اور توازن کے ساتھ ادا کرو۔

مندرجہ بالاطویل متفق علیہ حدیث کی ایک اور روایت (version) بھی ہے جو سنن التسانی میں ہے۔ اس سے یہ معلوم ہوتا ہے کہ ان تین اشخاص کی بات پر حضور ﷺ نے باقاعدہ اجتماع میں بھی خطاب فرمایا۔ یعنی ایک تو ان تینوں اشخاص کے پاس جا کر آپ نے ان کو سنبھالہ فرمائی کہ یہ میرا راستہ اور طریقہ نہیں ہے، اچھی طرح کان کھول کر سن لو کہ ((مَنْ رَغَبَ عَنْ سُنْتِي فَلَيْسَ مِنِّي)) لیکن اس پر مستراد یہ کہ آپ ﷺ نے باقاعدہ ایک خطبہ ارشاد فرمایا۔ روایت میں ہے: فَبَلَغَ ذَلِكَ رَسُولُ اللَّهِ عَلَيْهِ سَلَامٌ فَحَمَدَ اللَّهَ وَأَنْتَنِي عَلَيْهِ ثُمَّ قَالَ: ((مَا بَلُّ أَقْوَامَ يَقُولُونَ كَذَا وَكَذَا لِكِنِّي أُصْلِي وَأَنَامُ وَأَصُومُ وَأَفْطِرُ وَأَنْزُوجُ النِّسَاءَ، فَمَنْ رَغَبَ عَنْ سُنْتِي فَلَيْسَ مِنِّي)) اس روایت سے یہ بات ظاہر ہو رہی ہے کہ حضور ﷺ نے جب یہ دیکھا کہ یہ صرف ان تین افراد کا معاملہ نہیں بلکہ یہ ایک رجحان ہے اور ممکن ہے یہ چیز مسلمانوں کی جماعت کے خطبہ ارشاد فرمایا۔ ہر بڑے پیلانے پر سراحت کر جائے تو حضور ﷺ نے لوگوں کو جمع کر کے خطبہ ارشاد فرمایا۔ پہلے اللہ کی حمد و شناء کی، اس کے بعد عمومی الفاظ کی شکل میں فرمایا: ”کیا ہو گیا ہے لوگوں کو کہاں کی ابیک باتیں کر رہے ہیں؟“ کوئی یہ کہہ رہا ہے کہ میں ہمیشہ روزہ رکھوں گا، کبھی ناغہ نہیں کروں گا۔ کوئی کہتا ہے کہ میں پوری پوری رات نماز پڑھا کروں گا اور کوئی کہتا

ہے کہ میں زندگی بھر شادی نہیں کروں گا۔ لیکن غور سے سن لو: ”(میرا طریقہ یہ ہے کہ) میں نوافل بھی پڑھتا ہوں اور سوتا بھی ہوں، اور روزہ رکھتا بھی ہوں اور ناغہ بھی کرتا ہوں، اور میں نے عورتوں سے نکاح بھی کئے ہیں (میں تو ازدواجی زندگی گزار رہا ہوں)، تو جو بھی میری سنت سے اعراض کرے گا (یا جسے بھی میری سنت پسند نہیں ہے) اس کا پھر مجھ سے کوئی تعلق نہیں ہے۔“

اس سے دو باتیں اچھی طرح سمجھ لیجئے۔ پہلی بات یہ کہ اسلام دین فطرت ہے۔ جیسے فرمایا گیا ہے: ﴿فَطَرَّ اللَّهُ أَنْتِ فَطَرَ النَّاسَ عَلَيْهَا﴾ (الروم: ۳۰) ”اللہ کی فطرت وہ ہے جس پر اُس نے لوگوں کو پیدا کیا ہے۔“ اس میں اعتدال اور توازن ہے۔ ضبط نفس (self control) درکار ہے لیکن نفس کشی (self annihilation) ہرگز پسندیدہ نہیں ہے، یہ رہبانیت خلاف فطرت ہے۔ اس کے خلاف فطرت ہونے کے باعث بسا اوقات انسان اپنے آپ سے نکلت کھا جاتا ہے۔ وہ نفس کشی کا فیصلہ تو کر لیتا ہے لیکن اس کی پابندی نہیں کر پاتا (اسی آیت مبارکہ کے آخر میں یہ مضمون آئے گا)۔ اور دوسری بات، جو اصل میں اس climax اور anti-climax کے مابین ربط قائم کرتی ہے، وہ یہ ہے کہ اسلام درحقیقت یہ چاہتا ہے کہ انسان کا رخ اقامت دین کی طرف رہے۔ یعنی وہ انقلابی عمل میں معروف ہو۔ اس کی اصل توجہ ظلم کے خاتمه اور باطل کے استیصال کی طرف رہے۔ بدی کے ساتھ پچھہ آزمائی ہو۔ اس کے دوران بھی ظاہر بات ہے کہ تکالیف اور مصائب آئیں گے۔ فاقہ بھی آئیں گے، پیٹوں پر پتھر بھی باندھنے پڑ جائیں گے، راتوں کو سونا نصیب نہیں ہو گا۔ مختصر آیہ کہ وہ ساری مشکلات اور مصائب جو خواہ مخواہ ایک تکلف و تضع کی شکل میں اس نظام رہبانیت میں انسان اپنے اوپر طاری کرتا ہے، سب کے سب آئیں گے، لیکن وہ کارآمد (Productive) ہوں گے، اس اعتبار سے کہ معاشرے میں عدل قائم ہو، انصاف کا دور دورہ ہو۔ اور یہ رہبانیت کا نظام تو درحقیقت ایک اعتبار سے ظلم کو باطل کو بدی کو اور شر کو تقویت پہنچاتا ہے۔ اس لئے کہ جو نیک لوگ ہیں وہ میدان سے گویا ہٹ

گئے وہ معاشرے کو چھوڑ کر کہیں غاروں کے اندر بیٹھ گئے اور یہ دنیا اب خالموں اور شریر لوگوں کے لئے خالی ہو گئی اور انہیں کھلی چھوٹ حاصل ہو گئی کہ اور کھل کھلیں۔ ان کو کوئی چیز کرنے والا نہیں رہا۔ اس اعتبار سے میں کہتا ہوں کہ یہ شیطان کا اغوا اور اضلال ہے۔ علامہ اقبال نے ”ابليس کی مجلس شوریٰ“ میں اس کی بہترین تعبیر کی ہے۔ ابلیس نے اندیشہ ظاہر کیا ہے کہ

عصرِ حاضر کے تقاضاؤں سے ہے لیکن یہ خوف  
ہو نہ جائے آشکارا شرع پیغمبر کہیں!

الہذا اس نے اپنے چیلے چانٹوں کو ہدایات دیں کہ  
مست رکھو ڈکر و فکر صبح گاہی میں اسے  
پختہ تر کر دو مزاج خانقاہی میں اسے!

اپنی توجہ آیت زیر مطالعہ پر مرکوز کیجئے۔ فرمایا: ﴿وَرَهْبَانِيَةً أُبَدَّعُهَا مَا كَتَبْنَاهَا عَلَيْهِمْ﴾ ”رہبانیت کی بدعت انہوں نے خود ایجاد کی، ہم نے اسے ان پر لازم نہیں کیا تھا“۔ یہاں اس لفظ ”بدعت“ کو سمجھ لیجئے۔ ایک ہے اجتہاد۔ یعنی کتاب و سنت میں جو اصول دیئے گئے ہیں ان سے اجتہاد کرتے ہوئے نئی صورت حال میں شریعت کا حکم تلاش کرنے کی کوشش کرنا۔ جبکہ بدعت سے مراد ہے ایک ایسی چیز جس کی کوئی اصل ہے ہی نہیں، یعنی بے بنیاد بات۔ اور یہاں پر اس رہبانیت کو بحیثیت ایک ادارے نظام اور فلسفے کے قرآن مجید بدعت قرار دے رہا ہے۔ آگے ارشاد ہے: ﴿لَا إِبْتِغَاءَ رِضْوَانِ اللَّهِ﴾ ”مگر اللہ کی خوشنودی کی تلاش میں“۔ اس سے دو مفہوم مراد لئے گئے ہیں۔ یہ مقام مشکلات قرآن میں سے ہے۔ یہ بھی جان لیجئے کہ یہ قرآن مجید کا اعجاز ہے کہ جہاں کہیں اس طرح کا احتمال ہوتا ہے کہ دو مفہوم ہو سکتے ہیں، دو امکانات ہیں، تو وہاں پر دونوں ہی اپنی جگہ پر قائمی ہوتے ہیں۔ الہذا ﴿مَا كَتَبْنَاهَا عَلَيْهِمْ لَا إِبْتِغَاءَ رِضْوَانِ اللَّهِ﴾ کی ایک ترجیحی یوں کی جاتی ہے کہ ”ہم نے نہیں فرض کیا تھا ان پر کچھ بھی سوائے اس کے کہ اللہ کی رضا حاصل کرنے کی کوشش کریں“۔ یعنی ہم نے یہ تو فرض

کیا تھا کہ اللہ کو راضی کرو، لیکن یہ رہبانتیت ہم نے فرض نہیں کی تھی۔ جبکہ ایک ترجیحی یوں کی گئی ہے کہ انہوں نے جو رہبانتیت کی بدعت ایجاد کی وہ اللہ کی رضا کے حصول کے لئے تھی۔ یعنی بد نیتی نہیں تھی۔ بسا اوقات یہی کا جذبہ حد اعتماد سے تجاوز کر کے بدی کے راستے پر پڑ جاتا ہے۔ جیسا کہ مذکورہ بالاتین صحابہ کرام ﷺ کا معاملہ معاذ اللہ کی بد نیتی پر منی تو نہیں تھا۔ یہی اور خیر کا جذبہ ہی تھا۔ اللہ سے لوگانے کا جذبہ ہی تھا۔ لیکن بعض اوقات بد نیتی کے بغیر بھی کوئی شے کسی شر کا ذریعہ بن جاتی ہے۔ اس کے لئے درحقیقت ہمارے پاس تحفظ کا ذریعہ اسوہ رسول ﷺ ہے۔ چنانچہ ہمارے اس منتخب نصاب کے درس نمبر ۲ [آیہ بر (البقرۃ: ۷۷)] کا مضمون یہی ہے کہ یہی کا ایک ماذل سامنے ہوتا چاہئے جس کے حوالے سے آپ مختلف چیزوں کے مابین نسبت و تناوب کو معین کر سکیں۔ دیکھو حضور ﷺ نے مختلف تقاضوں کو کس خوبصورتی اور تناوب سے سویا ہے! حضور ﷺ نے ان چیزوں کے مابین جو امتزاج پیدا کیا ہے اس میں توازن کس درجے ہے! اعتماد کس درجے کا ہے! سیرت ابی عثیمین کا سب سے بڑا حسن یہی جامیعتِ کبریٰ ہے۔

اس موضوع پر میں نے ایک مرتبہ مقالہ بھی لکھا تھا۔ صدر خیاء الحق نے سیرت نبویؐ کی کافرنسوں کا آغاز کیا تھا تو اس میں میرے مقائلے کا موضوع یہی تھا کہ حضور ﷺ کی سیرت کا سب سے زیادہ نمایاں اور امتیازی وصف توازن اور اعتماد ہے۔ آپ ﷺ نے مختلف بلکہ متفاہ تقاضوں کو اپنی شخصیت میں سمویا ہے۔ اللہ تعالیٰ ہمیں دین کا صحیح فہم عطا فرمائے۔ آمین!

بذرک اللہ الی ولکر فی القرآن العظیم فتفعنی ولما کسر بالایات والذکر الحکیم

حکمت قرآن کا آئندہ شمارہ نومبر ۲۰۰۳ء کی مشترکہ اشاعت  
کا حامل ہو گا اور ان شاء اللہ سکریٹری ابتدائی تاریخوں میں قارئین  
تک پہنچ جائے گا۔ قارئین اور ایجنس حضرات نوٹ فرمائیں!

ضروری  
اطلاع